

**கடற்றொழில், நீரியல் மற்றும் கடல் வளங்கள்  
அமைச்சு**

கடற்றொழில் மற்றும் நீரியல் வளங்கள்  
திணைக்களத்தின் திட்டவரைஞர் (இலங்கைத்  
தொழில்நுட்ப சேவை) பதவிக்கான திறந்த  
அடிப்படையில் ஆட்சேர்ப்புச் செய்வதற்கான  
போட்டிப் பரீட்சை - 2026

கடற்றொழில் மற்றும் நீரியல் வளங்கள் திணைக்களத்தின்  
இலங்கைத் தொழில்நுட்பச் சேவையின் திட்டவரைஞர்  
பதவியிலுள்ள வெற்றிடங்களுக்காக ஆட்சேர்ப்புச் செய்வ  
தற்கான திறந்த போட்டிப் பரீட்சைக்கு விண்ணப்பங்கள்  
கோரப்படுகின்றன. இப் பரீட்சைப் பெறுபெறுகளின்  
அடிப்படையில் ஆட்சேர்ப்பு இடம்பெறவுள்ளதுடன்,  
இப்போட்டிப் பரீட்சையானது பரீட்சைகள் ஆணையாளர்  
நாயகத்தினால் 2026, ஏப்பிறல் மாதம் கொழும்பில்  
நடாத்தப்படும்.

விண்ணப்பப்படிவமானது இலங்கைப் பரீட்சைகள் திணைக்  
களத்தின் [www.doenets.lk](http://www.doenets.lk) இணையத்தளத்தில் "Our Services"  
என்பதன் கீழுள்ள "Online Applications-Recruitment Exams"  
ஊடாக பதிவேற்றப்பட்டுள்ளதுடன், விண்ணப்பங்களை  
இணையவழியாக (Online) ஊடாக மாத்திரமே சமர்ப்பிக்க  
முடியும். இணையவழி விண்ணப்பங்கள் பொறுப்  
பேற்கப்படும் நடவடிக்கை 2026.01.16 அன்று முற்பகல் 9.00  
மணிக்கு ஆரம்பமாவதுடன் 2026.02.13 அன்று பிற்பகல் 9.00  
மணிக்கு முடிவடையும். விண்ணப்பங்களைச் சமர்ப்பிப்பதை  
இறுதி திகதி வரை தாமதப்படுத்துவதால் ஏற்படும் எவ்வித  
அசௌகரியங்களுக்கும் விண்ணப்பதாரியே பொறுப்பேற்க  
வேண்டும்.

இப்பதவியானது கட்டிட நிர்மாணம், நவீனமயமாக்கல்  
மற்றும் திருத்த வேலைகளுக்குரிய மதிப்பீடுகள் மற்றும்  
வரைபடங்களுக்கு அமைய திட்டங்களைத் தயாரித்தல்,  
திணைக்களத்திற்குத் தேவையான மேசைகள், கதிரைகள்,  
இறாக்கைகள் மற்றும் உபகரணங்கள் போன்றவற்றை  
ஆர்டர் செய்வதற்காக விலைமனு கோரல்களுக்குத்  
தேவையான திட்டங்களைத் தயாரித்தல் மற்றும்  
கட்டிட நிர்மாணம், நவீனமயமாக்கல் மற்றும் திருத்த  
வேலைகளுக்காக வழங்கப்பட்ட கட்டணப் பட்டியல்கள்  
மற்றும் மதிப்பீடுகளின் கணிப்பீடுகளைப் பரிசோதித்தல்  
ஆகிய கடமைகளை உள்ளடக்கிய ஒரு பதவியாகும்.

**01. சேவை விதிமுறைகள் :**

அரசாங்க சேவையில் நியமனங்களை மேற்  
கொள்ளும்போது கையாளப்படும் பொதுவான  
நிபந்தனைகளுக்கும் அரசாங்க சேவைகள்  
ஆணைக்குழுவினால் அங்கீகரிக்கப்பட்டுள்ள  
ஆட்சேர்ப்பு நடைமுறையில் குறிப்பிடப்பட்டுள்ள  
நிபந்தனைகளுக்கும் அமைவாக, தெரிவுசெய்யப்படும்  
விண்ணப்பதாரிகள் திட்ட வரைஞர் (இலங்கை

தொழில்நுட்பச் சேவை)தரம் III இற்கு நியமிக்கப்படுவர்.  
இப்பதவியானது நிரந்தரமானது மற்றும் ஓய்வூதிய  
உரித்துடையது.

**02. சம்பள வகை மற்றும் அளவுத்திட்டம் :**

சம்பளக் குறியீட்டு இலக்கம்: MN 3-2025

சம்பளஅளவுத்திட்டம் : ரூபா 52,250.00 – 10 x 800  
– 11 x 1,190 – 10 x 1,320 – 10 x 1,350 – ரூபா  
100,040.00

**03. கல்வித் தகைமைகள்:**

தூய கணிதம் / பிரயோக கணிதம் / இணைந்த  
கணிதம் மற்றும் பெளதீகவியல் / பொறியியல்  
தொழில்நுட்பவியல் / தொழில்நுட்பவியலுக்கான  
விஞ்ஞானம் ஆகிய பாடங்களுள் இரண்டு (02)  
பாடங்கள் உள்ளடங்கலாக மூன்று (03) பாடங்களில்  
க.பொ.த. (உயர் தர)ப் பரீட்சையில் ஒரே அமர்வில்  
சித்தியடைந்திருத்தல்.

மற்றும்

சிங்களம்/தமிழ்/ஆங்கில மொழி, விஞ்ஞானம், கணிதம்  
மற்றும் ஏதேனும் ஒரு பாடத்திற்குச் சிறப்புச் சித்தி  
உள்ளடங்கலாக ஆறு (06) பாடங்களில் க.பொ.த.  
(சாாதாரண தர)ப் பரீட்சையில் ஒரே அமர்வில்  
சித்தியடைந்திருத்தல்.

**04. தொழில்சார் தகைமைகள் :**

மூன்றாம் நிலை மற்றும் தொழிற்கல்வி ஆணைக்  
குழுவினால் தீர்மானிக்கப்பட்டுள்ளவாறு, தேசிய  
தொழில் தகைமை NVQ மட்டம் 5 இற்குக் குறையாத  
சிவில் தொழில்நுட்ப பாடநெறியொன்றைப் பூர்த்தி  
செய்திருத்தல்.

**05. அனுபவம் : ஏற்புடையதன்று**

**06. உடற் தகைமைகள் :**

ஒவ்வொரு விண்ணப்பதாரியும் இலங்கையின்  
எந்தவொரு பிரதேசத்திலும் சேவையாற்றுவதற்கும்,  
பதவியின் கடமைகளை நிறைவேற்றுவதற்கும்  
போதுமான உடல் மற்றும் மன தகைமையைக்  
கொண்டிருத்தல் வேண்டும்.

**07. வேறு :**

- (i) ஒவ்வொரு விண்ணப்பதாரியும் இலங்கை  
பிரசையாக இருத்தல் வேண்டும்.
- (ii) நன்னடத்தை உடையவராக இருத்தல்  
வேண்டும்.

(iii) பதவிக்கு ஆட்சேர்ப்பு செய்யப்படுவதற்குத் தேவையான தகைமைகளை, விண்ணப்பங்கள்

கோரப்படும் அறிவித்தலில் குறிப்பிடப்பட்டுள்ள இறுதித் திகதிக்கு முன்னதாக அனைத்து வகையிலும் பூர்த்தி செய்யபதிருத்தல் வேண்டும்.

(iv) அரசாங்க சேவைகள் ஆணைக்குழுவின் 01/2020 ஆம் இலக்கச் சுற்றறிக்கையில் குறிப்பிடப்பட்டுள்ள ஏற்பாடுகளுக்கு அமைவாக ஒழுக்காற்றுத் தண்டனை எதற்கும் உட்படுத்தப் பட்டிருத்தல் ஆகாது. (தற்போது அரசாங்க சேவையில் உள்ள உத்தியோகத்தர்களுக்கு மாத்திரம்)

#### 08. வயது எல்லை :

விண்ணப்பங்கள் ஏற்றுக்கொள்ளப்படும் இறுதித் திகதியன்று வயது 18 இற்குக் குறையாதவராகவும் 30 இற்குமேற்படாதவராகவும் இருத்தல் வேண்டும். (இதற்கமைய, 2008.02.13 அன்றோ அல்லது அதற்கு முன்னரோ மற்றும் 1996.02.13 அன்றோ அல்லது அதற்குப் பின்னரோ பிறந்திருப்பின் மாத்திரமே வயதுத் தகைமை பூர்த்தியடையும்.)

#### 09. ஆட்சேர்ப்பு முறைமை:

எழுத்துப் பரீட்சை மற்றும் சாதாரண நேர்முகப் பரீட்சை ஆகியவற்றின் பெறுபேறுகளின் அடிப்படையில் ஆட்சேர்ப்பு மேற்கொள்ளப்படும். எழுத்துப் பரீட்சையில் சித்தியடைந்த விண்ணப்பதாரிகளின் மொத்தப் புள்ளிகளின் திறமை வரிசைக்கு அமைய, ஆட்சேர்ப்புச் செய்ய எதிர்பார்க்கப்படும் எண்ணிக்கைக்குச் சமமான எண்ணிக்கையிலானோர் சாதாரண நேர்முகப் பரீட்சைக்கு உட்படுத்தப்பட்டு தகுதியானவர்கள் தெரிவுசெய்யப்படுவர்.

(அ) ஆட்சேர்ப்புக்கான போட்டிப் பரீட்சை யானது சிங்களம், தமிழ் மற்றும் ஆங்கில மொழிகளில் நடாத்தப்படும்.

(ஆ) ஆட்சேர்ப்புப் போட்டிப் பரீட்சைக்கு விண்ணப்பிக்கும் ஒரு விண்ணப்பதாரி தான் விண்ணப்பித்த மொழி மூலத்திலேயே அனைத்து வினாத்தாள்களுக்கும் விடையளிக்க வேண்டும் என்பதுடன், விண்ணப்பப் பத்திரத்தில் குறிப்பிடப்பட்டுள்ள மொழி மூலத்தை பின்னர் மாற்றுவதற்கு எவருக்கும் அனுமதி வழங்கப்படமாட்டாது.

#### 10. எழுத்துப் பரீட்சை:

| வினாப் பத்திரம்                 | நேரம்            | மொத்த மதிப் பெண்கள் | தேர்ச்சி மதிப் பெண்கள் |
|---------------------------------|------------------|---------------------|------------------------|
| நுண்ணறிவு மற்றும் உளச்சார்பு    | 01 மணித் தியாலம் | 100                 | 40%                    |
| விடயம் சார் தொழில்நுட்ப பரீட்சை | 02 மணித் தியாலம் | 100                 | 40%                    |

பாடத்திட்டம் கீழ் காட்டப்பட்டுள்ளது.

| வினாப் பத்திரத்தின் பெயர்        | பாடத்திட்டம்                                                                                                                                                                                                                                                                                 |
|----------------------------------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| நுண்ணறிவு மற்றும் உளச் சார்பு    | எண்திறன், பிரச்சினை தீர்த்தல், பகுத்தறியும் திறன் மற்றும் பொது அறிவு ஆகிய தலைப்புகளின் கீழ் தயாரிக்கப்பட்ட பல் தேர்வு வினாப் பத்திரம்                                                                                                                                                        |
| விடயம் சார் தொழில் நுட்ப பரீட்சை | <p><b>I ஆம் பகுதி</b></p> <p>சுற்றாடல், அறிவியற் கண்டுபிடிப்புகள், விஞ்ஞான அறிவு, சர்வதேச தகவல்கள் தொடர்பான பல்தேர்வு வினாக்களை உள்ளடக்கியது (01 மணித்தியாலம்)</p> <p><b>II ஆம் பகுதி</b></p> <p>விடயம் சார் கட்டமைப்பு அல்லது பகுதி கட்டமைப்பு வினாக்களை உள்ளடக்கியது (01 மணித்தியாலம்)</p> |

#### 11. பொது நேர்முகத் தேர்வு : ஏற்புடையது

#### 12. பரீட்சைக் கட்டணம் :

பரீட்சைக் கட்டணம் ரூ. 600.00 ஆகும். கட்டணம் செலுத்தும் போது நிகழ்நிலை அமைப்பினுடாக வழங்கப்படுகின்ற பின்வரும் கட்டணக் கொடுப்பனவு முறைகளின் மூலம் மாத்திரமே கொடுப்பனவு செய்தல் வேண்டும்:

- ஏதேனும் வங்கிக் கடனட்டை மூலம் (Any Bank Credit Card)
- இணைய வழிக் கொடுப்பனவு வசதியுள்ள ஏதேனும் வங்கிப் பற்று அட்டை மூலம் (Any Bank Debit Card with the Facility of Internet Transactions)
- இலங்கை வங்கியின் நிகழ்நிலை வங்கி முறை (Online Banking Method of Bank of Ceylon)
- ஏதேனும் இலங்கை வங்கிக் கிளை ஒன்றின் மூலம் (Any Branch of the Bank of Ceylon)

#### குறிப்பு :

- (அ) மேற்குறிப்பிட்ட முறைகளின் மூலம் கொடுப்பனவு செய்யும் விதம் பற்றிய அறிவுறுத்தல்கள் இணையத்தில் பரீட்சை தொடர்பான தொழில்நுட்ப அறிவுறுத்தல்களின் கீழ் வெளியிடப்பட்டுள்ளது.
- (ஆ) கொடுப்பனவு கிடைக்கப் பெற்றதாக குறுஞ்செய்தி (SMS) மூலமாக அல்லது மின்னஞ்சல் மூலமாக அறிவிக்கப்படும். பரீட்சைக்கான மொத்தப் பணத்தையும் செலுத்த வேண்டுமென்பதுடன் பரீட்சைக் கட்டணத்தை குறைவாக அல்லது அதிகமாக செலுத்தியுள்ள விண்ணப்பங்கள் நிராகரிக்கப்படும். மேற்குறிப்பிட்ட கொடுப்பனவு முறைகள் மூலம் பரீட்சைக் கட்டணம் செலுத்தும் போது ஏற்படுகின்ற சிக்கல்கள் தொடர்பில் இலங்கைப் பரீட்சைகள் திணைக்களம் பொறுப்பேற்க மாட்டாது.
- (இ) பரீட்சைக்காக செலுத்தப்படும் பணத்தை எக் காரணத்திற்காகவும் மீளச் செலுத்தவோ வேறு பரீட்சையொன்றிற்காக மாற்றம் செய்யவோ முடியாது.

#### 13. விண்ணப்பிக்கும் முறை:

நிகழ்நிலை (Online) பரீட்சை விண்ணப்பப்படிவத்தை ஆங்கில மொழியில் மாத்திரமே பூர்த்தி செய்தல் வேண்டும். விண்ணப்பதாரியினால் நிகழ்நிலையூடாக சமர்ப்பிக்கப்படுகின்ற விண்ணப்பப்படிவம் திணைக்களத்தினால் ஏற்றுக்கொள்ளப்பட்டது/ஏற்றுக் கொள்ளப்படவில்லை என்பது தொகுதியினுள் உள் நுழைவதற்கு பயன்படுத்தப்படுகின்ற தொலைபேசி எண்ணிற்கு குறுஞ்செய்தி (SMS) ஒன்றின் மூலமோ மின்னஞ்சல் (E-mail) செய்தியாகவோ அறியத் தரப்படும். நிகழ்நிலை விண்ணப்பப்படிவத்தை பூர்த்தி செய்வதற்கு முன்னர் பரீட்சைக்கு விண்ணப்பிப்பதற்காக தயாரிக்கப்பட்டுள்ள அறிவுறுத்தற்படிவத்தை (Instructions) தரவிறக்கம் செய்து கொள்க. விண்ணப்பப்படிவத்தை பூர்த்தி செய்யும் போது அவ்வறிவுறுத்தல்களை ஒழுங்காக பின்பற்று. விண்ணப்பப்படிவத்தின் அச்சுப்பிரதியொன்றை பெற்றதன் பின்னர் அதில் செய்யப்படுகின்ற எவ்வித திருத்தமும் ஏற்றுக்கொள்ளப்படமாட்டாது. பூர்த்தி செய்யப்படாத விண்ணப்பப்படிவங்கள் அறிவித்தல் எதுவுமின்றி நிராகரிக்கப்படும். விண்ணப்ப முடிவுத் திகதிக்குப் பின்னர் கிடைக்கப் பெறும் விண்ணப்பங்கள் ஏற்றுக்கொள்ளப்படமாட்டாது.

#### 14. பரீட்சைக்கு பிரவேசித்தல்:

- (அ) வர்த்தமானி அறிவிப்பில் குறிப்பிடப்பட்டுள்ள தகைமைகளை விண்ணப்பதாரிகள் கொண்டுள்ளனர் என்ற முன்கணிப்பின் அடிப்படையில், விண்ணப்பங்கள் ஏற்றுக்கொள்ளப்படும் இறுதித்

திகதியன்று அல்லது அதற்கு முன்னர் உரிய பரீட்சைக் கட்டணத்தைச் செலுத்தி, அதற்குரிய பற்றுச்சீட்டுடன் சரியாகப் பூர்த்தி செய்யப்பட்ட விண்ணப்பங்களைச் சமர்ப்பித்த விண்ணப்பதாரிகளுக்கு மாத்திரம் பரீட்சை ஆணையாளர் நாயகத்தினால் பரீட்சை அனுமதி அட்டைகள் இணைய வழியாக மாத்திரம் வழங்கப்படும். அனுமதி அட்டைகள் வெளியிடப்பட்டவுடன், அது குறித்து இலங்கை பரீட்சைத் திணைக்களம் இணையத்தள அறிவித்தல் அல்லது குறுஞ்செய்தி மூலம் விண்ணப்பதாரிகளுக்கு அறிவிக்கும், அனுமதி அட்டை கிடைக்கப்பெறாத விண்ணப்பதாரிகள் இருப்பின், இணையத்தள அறிவித்தலில் குறிப்பிட்டுள்ளவாறு இலங்கைப் பரீட்சைத் திணைக்களத்தின் நிறுவன ரீதியான பரீட்சை ஒழுங்கமைப்பு கிளையிடம் அது குறித்து வினவுதல் வேண்டும். அவ்வாறு வினவும்போது, விண்ணப்பித்த பரீட்சையின் பெயர், விண்ணப்பதாரியின் முழுப்பெயர், தேசிய அடையாள அட்டை இலக்கம் மற்றும் முகவரி ஆகியவற்றைச் சரியாகக் குறிப்பிட்டு, இணையத்தள அறிவித்தலில் உள்ள மின்னஞ்சல் முகவரிக்கு கோரிக்கை கடிதத்தை அனுப்புவது மிகவும் பயனுள்ளதாக அமையும். அத்துடன், பரீட்சைத் திணைக்களம் கோரும் ஏதேனும் தகவல்களை உறுதிப்படுத்துவதற்காக, பூர்த்தி செய்யப்பட்ட விண்ணப்பப்படிவத்தின் அச்சுப்பிரதியை தம் வசம் வைத்திருப்பது அவசியமாகும். அனுமதி அட்டையைப் பரிசோதித்து, அதில் ஏதேனும் திருத்தங்கள் இருப்பின் முன்கூட்டியே பரீட்சைத் திணைக்களத்தைத் தொடர்பு கொண்டு விண்ணப்பத்திற்கு அமைய அத்திருத்தங்களை மேற்கொள்ள வேண்டும். பரீட்சை மண்டபத்திலோ அல்லது நேர்முகப் பரீட்சையின் போதோ திருத்தங்கள் மேற்கொள்வதற்காக விடுக்கப்படும் கோரிக்கைகள் கவனத்திற்கொள்ளப்படமாட்டாது.

- (ஆ) விண்ணப்பதாரியொருவர் தனக்குரிய பரீட்சை மண்டபத்திலேயே பரீட்சை எழுத வேண்டுமென்பதுடன், ஒவ்வொரு விண்ணப்பதாரியும் உரிய பரீட்சை மண்டபத்தில் பரீட்சை எழுதுகின்ற முதல் நாளில் மண்டப அதிபரிடம் கையொப்பத்தை உறுதிப்படுத்திய அனுமதி அட்டையை ஒப்படைத்தல் வேண்டும். ஒவ்வொரு விண்ணப்பதாரியும் பரீட்சை தொடர்பாக பின்பற்ற வேண்டிய விதிகளின் தொகுப்பொன்று இவ்வறிவித்தலில் வெளியிடப்பட்டுள்ளது.

- (இ) விண்ணப்பதாரியொருவருக்கு அனுமதி அட்டை வழங்குதலானது அவர் பரீட்சைக்குத் தோற்று வதற்கான தகுதிகளை பூர்த்தி செய்துள்ளதற்கான அங்கீகாரமாக கருதப்படல் கூடாது.

(ஈ) அனுமதி அட்டையில் விண்ணப்பதாரியின் கையொப்பம் உறுதிப்படுத்தப்பட்டிருத்தல் வேண்டும். அரசாங்க நிறுவனமொன்றில் பணிபுரியும் விண்ணப்பதாரி ஒருவரின் அதிகாரமளிக்கப்பட்ட அதிகாரியொருவர் ஊடாகவும், ஏனைய விண்ணப்பதாரிகள் தமது கையொப்பத்தை பிரிவின் கிராம அலுவலர், அரசாங்க பாடசாலை யொன்றின் அதிபர், சமாதான நீதவான், சத்தியப் பிரமாண ஆணையாளர், சட்டத்தரணி, பகிரங்க நொத்தாரசு அல்லது பௌத்த விகாரையொன்றின் விகாராதிபதி அல்லது நாயக்க தேரர் அல்லது ஏனைய மதங்களைச் சேர்ந்த கௌரவமான மதகுருமார்கள் ஊடாகவும் உறுதிப்படுத்திக் கொள்ள வேண்டும்.

(உ) பரீட்சை நடத்துவது தொடர்பாக பரீட்சை ஆணையாளர் நாயகத்தினால் விதிக்கப்பட்டுள்ள விதிமுறைகளை மீறும் பட்சத்தில், பரீட்சை ஆணையாளர் நாயகத்தினால் விதிக்கப்படும் தண்டனை களுக்கு உட்பட நேரிடும். பரீட்சைப் பெறுபேறுகள் தொடர்பில் பரீட்சை ஆணையாளர் நாயகத்தின் தீர்மானமே இறுதியான தீர்மானமாகும்.

#### 15. விண்ணப்பதாரியின் அடையாளத்தை உறுதிப்படுத்தல் :

பரீட்சார்த்திகள் பரீட்சை மண்டபத்தினுள் தாம் தோற்றும் ஒவ்வொரு பாடத்திற்காகவும் மண்டப மேற்பார்வையாளர் திருப்தியடையும் வகையில் தமது ஆளடையாளத்தை உறுதிப்படுத்தல் வேண்டும். அதற்காக பின்வரும் ஆவணங்களில் ஏதேனும் ஒன்று ஏற்றுக்கொள்ளப்படும் :

- I. தேசிய ஆளடையாள அட்டை ;
- II. செல்லுபடியான கடவுச்சீட்டு ;
- III. செல்லுபடியான இலங்கை சாரதி அனுமதிப் பத்திரம்.

அதேபோல், பரீட்சார்த்திகள் ஆளடையாளத்தை உறுதிப்படுத்திக் கொள்ளக்கூடிய வகையில் முகம் மற்றும் மின்னணுத் தொடர்பு சாதனங்கள் எதனையும் அணியவில்லை என்பதை உறுதிப்படுத்தும் வகையில் இரு காதுகளையும் மறைக்காதவாறு பரீட்சை மண்டபத்தினுள் பிரவேசிக்க வேண்டும். அவ்வாறு தனது ஆளடையாளத்தை உறுதிப்படுத்த மறுக்கும் விண்ணப்பதாரிகள் பரீட்சை மண்டபத்திற்குள் அனுமதிக்கப்படமாட்டார்கள். மேலும், பரீட்சை மண்டபத்திற்குள் நுழைந்தது முதல் பரீட்சை முடிந்து வெளியேறும் வரை முகம் மற்றும் இரு காதுகளையும் மறைக்காதவாறு இருத்தல் வேண்டும்.

#### 16. கவனிக்கப்பட வேண்டியவை:

அ. கோரப்படும் சந்தர்ப்பத்தில் ஆவணங்களைச் சமர்ப்பிக்கத் தவறும் விண்ணப்பதாரிகளின் விண்ணப்பங்கள் பரிசீலிக்கப்படமாட்டாது.

ஆ. தற்போது அரசாங்க அல்லது மாகாண அரசாங்க சேவையில் உள்ள விண்ணப்பதாரிகள், தமது தனிப்பட்ட கோப்பில் இணைப்பதற்காக விண்ணப்பப்படிவத்தின் ஒரு பிரதியை உரிய அதிகாரிகளிடம் ஒப்படைக்க வேண்டும். அத்துடன் நேர்முகப் பரீட்சைக்கு அழைக்கப்படும் சந்தர்ப்பத்தில் நிறுவனத் தலைவரால் உறுதிப்படுத்தப்பட்ட விண்ணப்பப்படிவத்தின் பிரதியொன்றையும் சேவையை உறுதிப்படுத்தும் கடிதத்தையும் சமர்ப்பித்தல் வேண்டும்.

#### 17. பெறுபேறுகளை வெளியிடுதல்:

தொடர்புடைய பெறுபேற்று பட்டியலை என்னிடம் ஒப்படைப்பதற்கு மேலதிகமாக, எனது அங்கீகாரம் கிடைத்தவுடன் பரீட்சைக்குத் தோற்றிய அனைத்து விண்ணப்பதாரிகளுக்கும் தனிப்பட்ட ரீதியில் பெறுபேறுகளை அறிவிப்பதற்கும், [www.results.exams.gov.lk](http://www.results.exams.gov.lk) எனும் இணையத்தளத்தின் ஊடாகப் பெறுபேறுகளை வெளியிடுவதற்கும் பரீட்சை ஆணையாளர் நாயகத்தினால் நடவடிக்கை எடுக்கப்படும்.

#### 18. தவறான தகவல்களை வழங்குதல்:

விண்ணப்பதாரி ஒருவர் தகைமையற்றவர் எனத் தெரியவரும் பட்சத்தில், பரீட்சைக்கு முன்னரோ, பரீட்சை நடைபெறும் காலப்பகுதியிலோ அல்லது பரீட்சையின் பின்னரோ எந்தவொரு சந்தர்ப்பத்திலும் அவரது வண்ணப்பம் இரத்து செய்யப்படலாம். விண்ணப்பதாரி ஒருவரால் சமர்ப்பிக்கப்பட்ட ஏதேனும் ஒரு விடயம் தவறானது எனத் தெரிந்தே அவர் அதனைச் சமர்ப்பித்துள்ளார் எனத் தெரயவந்தால் அல்லது ஏதேனும் முக்கிய விடயத்தை வேண்டுமென்றே மறைத்திருப்பின் அவர் அரசாங்க சேவையிலிருந்து நீக்கப்படலாம். இந்த ஒழுங்குவிதிகளில் உள்ளடக்கப்படாத விடயங்கள் தொடர்பாக அரசாங்க சேவைகள் ஆணைக்குழுவினால் எடுக்கப்படும் தீர்மானத்திற்கு அமைவாக நடவடிக்கைகள் மேற்கொள்ளப்படும்.

19. சிங்களம், தமிழ் மற்றும் ஆங்கில மொழிகளில் வெளியிடப்படும் இவ்வறிவித்தலில் ஒவ்வொரு மொழி வெளியீட்டிலும் ஏதேனும் ஒவ்வாமை/ பொருத்தமின்மைகள் ஏற்படின் சிங்கள மொழி மூல அறிவித்தல் வலுவானதாகும்.

பணிப்பாளர் நாயகம்.

கடற்றொழில் மற்றும் நீரியல் வளங்கள் திணைக்களம், மாளிகாவத்தை, கொழும்பு 10.